

ಶ್ರೀಃ

ಶ್ರೀಮತೇ ನಿಗಮಾಂತಮಹಾದೇಶಿಕಾಯ ನಮಃ

ಶ್ರೀಮಾನ್ ವೇಂಕಟನಾಥಾರ್ಯಃ ಕವಿತಾರ್ಕಿಕಕೇಸರೀ |
ವೇದಾಂತಾಚಾರ್ಯವರ್ಯೋ ಮೇ ಸನ್ನಿಧತ್ತಾಂ ಸದಾ ಹೃದಿ ||

ಶ್ರೀಶೇಷಶರ್ಮಾಭಿನವ ಕೃತಾ

|| ಶ್ರೀವೇಂಕಟೇಶ್ವರನವರತ್ನಮಾಲಿಕಾಸ್ತುತಿಃ ||

This document has been prepared by*

Sunder Kidambi

with the blessings of

ಶ್ರೀ ರಂಗರಾಮಾನುಜಮಹಾದೇಶಿಕೇ

His Holiness *śrīmad āṇḍavan* of *śrīraṅgam*

*This was typeset using skt, L^AT_EX, Itrans, and the Baraha font.

ಶ್ರೀಃ

ಶ್ರೀಮತೇ ರಾಮಾನುಜಾಯ ನಮಃ

॥ ಶ್ರೀವೇಂಕಟೇಶ್ವರನವರತ್ನಮಾಲಿಕಾಸ್ತುತಿಃ ॥

ಶ್ರೀಮಾನಂಭೋಧಿಕನ್ಯಾವಿಹರಣಭವನೀಭೂತವಕ್ಷಃಪ್ರದೇಶಃ
ಭಾಸ್ವದ್ಭೋಗೀಂದ್ರಭೂಮೀಧರವರಶಿಖರಪ್ರಾಂತಕೇಲೀರಸಜ್ಞಃ |
ಶಶ್ವದ್ಭ್ರೂಹ್ಮೇಂದ್ರವಹ್ನಿಪ್ರಮುಖಿಸುರವರಾರಾಧ್ಯಮಾನಾಂಘ್ರಿಪದ್ಮಃ
ಪಾಯಾನಾಂ ವೇಂಕಟೇಶ ಪ್ರಣತಜನಮನಃ ಕಾಮನಾಕಲ್ಪಶಾಖೀ || ೧ ||

ಯಸ್ಮಿನ್ ವಿಶ್ವಂ ಸಮಸ್ತಂ ಚರಮಚರಮಿದಂ ದೃಶ್ಯತೇ ವೃದ್ಧಿಮೇತಿ
ಭ್ರಶ್ಯಂತ್ಯಂತೇ ಚ ತಾದೃಗ್ವಿಭವವಿಲಸಿತಸ್ತೋಽಯಮಾನಂದಮೂರ್ತಿಃ |
ಪದ್ಮಾವಾಸಾಮುಖಾಂಭೋರುಹಮದಮಧುವಿದ್ವಿಭ್ರವೋನ್ನಿದ್ರಚೇತಾಃ
ಶಶ್ವದ್ಭ್ರೂಯಾದ್ವಿನಮ್ರಾಖಿಲಮುನಿನಿವಹೋ ಭೂಯಸೇ ಶ್ರೇಯಸೇ ಮೇ || ೨ ||

ವಂದೇ ದೇವಂ ಮಹಾಂತಂ ದರಹಸಿತಲಸದ್ವಕ್ತ್ರಚಂದ್ರಾಭಿರಾಮಂ
ನವ್ರೋನ್ನಿದ್ರಾವದಾತಾಂಬುಜರುಚಿರವಿಶಾಲೇಕ್ಷಣದ್ವಂದ್ವರಮ್ಯಂ |
ರಾಜನ್ಮಾರ್ತಾಂಡತೇಜಃಪ್ರಸಿತಶುಭಮಹಾಕೌಸ್ತುಭೋದ್ಭಾಸ್ಯುರಸ್ಯಂ
ಶಾಂತಂ ಶ್ರೀಶಂಖಚಕ್ರಾದ್ಯಮಲಕರಯುತಂ ಭವ್ಯಪೀತಾಂಬರಾಡ್ಯಂ || ೩ ||

ಪಾಯಾದ್ವಿಶ್ವಸ್ಯ ಸಾಕ್ಷೀ ಪ್ರಭುರಖಿಲಜಗತ್ಕಾರಣಂ ಶಾಶ್ವತೋಽಯಂ
ಪಾದಪ್ರಹ್ಲಾಘರಾಶಿಪ್ರಶಮನನಿಭೃತಾಂಭೋಧರಪ್ರಾಭವೋ ಮಾಂ |
ವ್ಯಕ್ತಾವ್ಯಕ್ತಸ್ವರೂಪೋ ದುರಧಿಗಮಪದಃ ಪ್ರಾಕ್ತನೀನಾಂ ಚ ವಾಚಾಂ
ಧ್ಯೇಯೋ ಯೋಗೀಂದ್ರಚೇತಸ್ಸರಸಿಜನಿಯತಾನಂದದೀಕ್ಷಾವಿಹಾರಃ || ೪ ||

ಆದ್ಯಂ ತೇಜೋವಿಶೇಷೈರುಪಗತದಶದಿಜ್ಮಂಡಲಾಭ್ಯಂತರಾಲಂ
ಸೂಕ್ಷ್ಮಂ ಸೂಕ್ಷ್ಮಾತಿರಿಕ್ತಂ ಭವಭಯಹರಣಂ ದಿವ್ಯಭವ್ಯಸ್ವರೂಪಂ |
ಲಕ್ಷ್ಮೀಕಾಂತಂ ಖಿಗೇಂದ್ರಧ್ವಜಮಘಶಮನಂ ಕಾಮಿತಾರ್ಥೈಕಹೇತುಂ
ವಂದೇ ಗೋವಿಂದಮಿಂದೀವರನವಜಲದಶ್ಯಾಮಲಂ ಚಾರುಹಾಸಂ || ೫ ||

ರಾಕಾಚಂದ್ರೋಪಮಾಸ್ಯಂ ಲಲಿತಕುವಲಯಶ್ಯಾಮಮಂಭೋಜನೇತ್ರಂ
 ಧ್ಯಾಯಾಮ್ಯಾಜಾನುಬಾಹುಂ ಹಲನಲಿನಗದಾಶಾಂಗರೇಖಾಂಚಿತಾಂಘ್ರಿಂ |
 ಕಾರುಣ್ಯಾಂಚತ್ಕಟಾಕ್ಷಂ ಕಲಶಜಲಧಿಜಾಪೀನವಕ್ಷೋಜಕೋಶಾ-
 ಶ್ಲೇಷಾವಾಪ್ತಾಂಗರಾಗೋಚ್ಛ್ರಯಲಲಿತನವಾಜ್ಞೋರುವಕ್ಷಸ್ಥಲಾಡ್ಯಂ || ೬ ||

ಶ್ರೀಮನ್ಸಂಪೂರ್ಣಶೀತದ್ಯುತಿಹಸನಮುಖಂ ರಮ್ಯಬಿಂಬಾಧರೋಷ್ಠಂ
 ಗ್ರೀವಾಪ್ರಾಲಂಬಿವಕ್ಷಸ್ಥಲಸತತನಟದ್ವೈಜಯಂತೀವಿಲಾಸಂ |
 ಆದರ್ಶೌಪಮ್ಯಗಂಡಪ್ರತಿಫಲಿತಲಸತ್ಕುಂಡಲಶ್ರೋತ್ರಯುಗ್ಮಂ
 ಸ್ತೌಮಿ ತ್ವಾಂ ದ್ಯೋತಮಾನೋತ್ತಮಮಣಿರುಚಿರಾನಲ್ಪಕೋಟೀರಕಾಂತಂ || ೭ ||

ಸಪ್ರೇಮೌತ್ಸುಕ್ಯಲಕ್ಷ್ಮೀದರಹಸಿತಮುಖಾಂಭೋರುಹಾಮೋದಲುಭ್ಯೃ
 ಮತ್ತದ್ವೈರೇಫವಿಕ್ರೀಡಿತನಿಜಹೃದಯೋ ದೇವದೇವೋ ಮುಕುಂದಃ |
 ಸ್ವಸ್ತಿ ಶ್ರೀವತ್ಸವಕ್ಷಾಃ ಶ್ರಿತಜನಶುಭದಃ ಶಾಶ್ವತಂ ಮೇ ವಿದಧ್ಯಾತ್
 ನ್ಯಸ್ತಪ್ರತ್ಯಗ್ರಕಸ್ತೂರ್ಯನುಪಮತಿಲಕಪ್ರೋಲ್ಲಸತ್ಫಾಲಭಾಗಃ || ೮ ||

ಶ್ರೀಮಾರ್ಗ ಶೇಷಾದ್ರಿನಾಥೋ ಮುನಿಜನಹೃದಯಾಂಭೋಜಸದ್ರಾಜಹಂಸಃ
 ಸೇವಾಸಕ್ತಾಮರೇಂದ್ರಪ್ರಮುಖಿಸುರಕಿರೀಟಾರ್ಚಿತಾತ್ಮಾಂಘ್ರಿಪೀಠಃ |
 ಲೋಕಸ್ಯಾಲೋಕಮಾತ್ರಾದ್ವಿಹರತಿ ರಚರ್ಯ ಯೋ ದಿವಾರಾತ್ರಲೀಲಾಂ
 ಸೋಽಯಂ ಮಾಂ ವೇಂಕಟೇಶಪ್ರಭುರಧಿಕಕೃಪಾವಾರಿಧಿಃ ಪಾತು ಶಶ್ವತ್ || ೯ ||

ಶ್ರೀಶೇಷಶರ್ಮಾಭಿನವೋಪಕ್ಲೃಪ್ತಾ
 ಪ್ರಿಯೇಣ ಭಕ್ತ್ಯಾ ಚ ಸಮರ್ಪಿತೇಯಂ |
 ಶ್ರೀವೇಂಕಟೇಶಪ್ರಭುಕಂಠಭೂಷಾ
 ವಿರಾಜತಾಂ ಶ್ರೀನವರತ್ನಮಾಲಾ || ೧೦ ||

|| ಇತಿ ಶ್ರೀವೇಂಕಟೇಶ್ವರನವರತ್ನಮಾಲಿಕಾಸ್ತುತಿಃ ಸಮಾಪ್ತಾ ||